



రూపాయి బలోపేతానికి
ఆర్బీఐ చర్యలు

అనుక్షణం ప్రజల పక్షం

RNI NO: TELTEL/2023/87607

జర్నలిస్ట్ వార్త

తెలుగు దిన పత్రిక..

WANTED రిపోర్టర్లు కావాలెను

జర్నలిస్ట్ వార్త

దిన పత్రికలో పని చేయుటకు
తెలంగాణ,ఆంధ్రప్రదేశ్ రాష్ట్రాలలోని
అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ట్ వార్త
J V NEWS

ఎడిటర్: బిర్లు కరుణాకర్
Cell:9701249103

సంపుటి - 2 సంచిక - 193 గురువారం 23 అక్టోబర్ 2025 ఎడిటర్ : బిర్లు కరుణాకర్ పేజీలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



చెక్ పోస్టులు రద్దు

ఆగమేఘాలమీద రవాణా శాఖ నిర్ణయం

సిఎం ఆదేశాలతో తక్షణ చర్యలు -
నంబర్ ప్లేట్ లిక్వేషన్ అమలు
సిబ్బందిని జిల్లా కార్యాలయాలకు
తరలించాలని సూచన
బోర్డులు, బారికేడ్లు తొలగించి
వీడియో తీయాలని ఆదేశం

హైదరాబాద్, అక్టోబర్ 22 (జర్నలిస్ట్ వార్త):
:తెలంగాణ రాష్ట్రంలోని అన్ని రహదారులపై ఉన్న రవాణా
చెక్ పోస్టులను వెంటనే ఎత్తివేయాలని ముఖ్యమంత్రి ఎ.
రేవంత్ రెడ్డి సంచలన ఆదేశాలిచ్చారు. దీంతో తక్షణమే
ఈ నిర్ణయాన్ని అమలు చేస్తున్నట్లు రవాణా శాఖ
ఉత్తర్వులు జారీ చేసింది. సాయంత్రం 5 గంటల్లోగా
మూసివేతపై పూర్తి నివేదికను ఇవ్వాలని సంబంధిత
అధికారులను ముఖ్యమంత్రి ఆదేశించారు. సీఎం రేవంత్
ఆదేశాలతో తక్షణమే చెక్ పోస్టుల కార్యకలాపాలు
నిలిపివేయాలని ట్రాన్స్ పోర్ట్ కమిషనర్ ఆకస్మిక, తక్షణ
ఆదేశాలు జారీ చేశారుమిగతా 2లో...



నేడు క్యాబినెట్

బీసీ రిజర్వేషన్లు, స్థానిక సంస్థల ఎన్నికలపై నిర్ణయం
ఎస్ఎల్బీసీ, కాళేశ్వరం పునరుద్ధరణపై సమాలోచనలు



హైదరాబాద్ అక్టోబర్ 22 (జర్నలిస్ట్ వార్త):
రాష్ట్ర మంత్రి వర్గం గురువారం భేటీ కానుంది.
ముఖ్యమంత్రి రేవంత్ రెడ్డి అధ్యక్షతన
హైదరాబాద్ లోని బీఆర్.ఆంజ్లేడ్స్ సచివాలయంలో
మధ్యాహ్నం 3 గంటలకు జరిగే ఈ సమావేశంలో
పలు కీలక నిర్ణయాలు తీసుకోనున్నారు. బీసీ
రిజర్వేషన్లు, స్థానిక సంస్థల ఎన్నికలపైనే
ప్రధానంగా చర్చ జరగనుంది. బీసీ రిజర్వేషన్లపై
హైకోర్టు మధ్యంతర ఉత్తర్వులు, సుప్రీంకోర్టు తీర్పు
నేపథ్యంలో ప్రభుత్వం న్యాయ నిపుణుల కమిటీ
వేసింది. న్యాయ నిపుణుల నివేదిక ప్రభుత్వానికి
చేరింది. దీనిపై చర్చించి బీసీ రిజర్వేషన్లపై
చర్చకు రానున్నట్లు సమాచారం.

తీసుకోవాల్సిన తదుపరి చర్యలపై ప్రభుత్వం తుది
నిర్ణయం తీసుకోనుంది.అలాగే ప్రభుత్వం ఇటీవల
తీసుకున్న ఇద్దరు పిల్లల నిబంధనను రద్దు చేసి
ఆర్డినెన్సుకు మంత్రివర్గం ఆమోదం తెలపనుంది.
ఎస్ఎల్బీసీ, కాళేశ్వరం పునరుద్ధరణ, తుమ్మిడిపాళ్లి
వద్ద ప్రాణహిత చేవెళ్ల నిర్మాణం సహా పలు
ప్రాజెక్టులపై మంత్రివర్గం చర్చించనుంది. అలాగే
ఎస్ఆర్ఎస్ఆర్ రెండో దశకు రామిరెడ్డి డామోదర్ రెడ్డి
పేరుకు ఆమోదం తెలిపి అవకాశం ఉంది. రైతు
భరోసాపై క్యాబినెట్ చర్చించనుంది. వీటితో పాటు
మరిన్ని అంశాలు మంత్రి వర్గ సమావేశంలో
చర్చకు రానున్నట్లు సమాచారం.



15 శాతానికి తగ్గనున్న ట్రంప్ టారిఫ్ లు..

అమెరికాతో భారత్ డీల్..!
భారత ఎగుమతులపై ప్రస్తుతం 50 శాతం
పన్నులు చేస్తున్న అగ్రరాజ్యం
త్వరలో ఇరు దేశాల మధ్య కుదరనున్న ఒప్పందం..
అమెరికా వ్యవసాయ ఉత్పత్తుల ఎంట్రీ..!

2లో.

రెండేళ్లలో ఉస్మానియా పూర్తి

ఆధునిక పద్ధతుల్లో అవసరాల మేరకు నిర్మాణాలు
ఆస్పత్రికి అసవరమైన వైద్య పరికరాలు సిద్ధం చేయాలి
ప్రజలకు ఇబ్బంది లేకుండా ముందుకు సాగాలి
అధికారులతో సమీక్షలో సిఎం రేవంత్ ఆదేశాలు

హైదరాబాద్, అక్టోబర్ 22 (జర్నలిస్ట్ వార్త):
గోపామహల్ వద్ద చేపట్టిన ఉస్మానియా నూతన ఆసుపత్రి
నిర్మాణం రెండేళ్లలో పూర్తి చేయాలని ముఖ్యమంత్రి రేవంత్ రెడ్డి
అధికారులను ఆదేశించారు. ఉస్మానియా నూతన ఆసుపత్రి
భవన నిర్మాణ పనుల పురోగతిపై సీఎం సమీక్షించారు. నూతన
ఆసుపత్రి అవసరాలకు తగినట్లు అభివృద్ధి పరికరాలను
సమకూర్చుకోవడానికి ప్రణాళికలు సిద్ధం చేయాలని
అధికారులను ఆదేశించారు. అభినాతన పరికరాల ఏర్పాటుకు
తగినట్లు గదులు, ల్యాబ్లు, ఇతర నిర్మాణాలు ఉండాలని
ఇంజనీరింగ్ అధికారులకు సీఎం సూచించారు. ఆసుపత్రి
నిర్మాణ పనులతో పాటు స్టానికులకు ఇబ్బంది లేకుండా చుట్టూ
రోడ్ల నిర్మాణం చేపట్టాలన్నారు. నిర్మాణ పనులు వేగవంతం



చేయడానికి వైద్యారోగ్య శాఖ, పోలీసు, జీహెచ్ఎంసీ,
ఆర్ఆండ్బీ, విద్యుత్ శాఖ అధికారులతో సమన్వయ కమిటీని
ఏర్పాటు చేయాలని సీఎం ఆదేశించారు. ఈ కమిటీ క్షేత్ర
స్థాయిలో పర్యటిస్తూ పది రోజులకోసారి సమావేశమై ఏవైనా
సమస్యలుంటే పరిష్కరించుకుంటూ పనులు వేగంగా జరిగేలా
చూడాలని ముఖ్యమంత్రి ఆదేశించారు.

దక్షిణ ఏపీకి రెడ్ లులర్స్

భారీ వర్షాలతో
తమిళనాడు అతలాకుతలం..
ఇద్దరు మహిళలు మృతి
బంగాళాఖాతంలో అల్పపీడనం..



2లో.

జూబ్లీహిల్స్ ఎన్నికపై కేసిఆర్ మంతనాలు

మాజీ సీఎం కేసీఆర్ తో కేటీఆర్, హరీశ్ రావు భేటీ
జూబ్లీహిల్స్ ఉప ఎన్నికపై చర్చ
ఎర్రవెల్లి వ్యవసాయ క్షేత్రంలో సమావేశం



అయ్యప్ప సన్నిధిలో
రాష్ట్రపతి ముర్తు

శబరి గిరుల్లో చారిత్రక ఘట్టం..
ఇరుముడితో పడిమెట్లక్లిన్ రాష్ట్రపతి..
శబరిమలలో ముర్తు ప్రత్యేక పూజలు

2లో.

బకాయిలు అడిగితే బ్లాక్ మెయిల్ చేసినట్టా..?

దౌర్జన్యస్థితి కాంగ్రెస్ సర్కారు : బండిసంజయ్ ఫైర్

హైదరాబాద్ అక్టోబర్ 22 (జర్నలిస్ట్ వార్త):
పెండింగ్ బకాయిలు అడిగితే బ్లాక్ మెయిల్ లాగా
సీఎం రేవంత్ రెడ్డి ఫీల్ అవుతున్నారని, కనీసం ఫీజు
రీయింబర్స్ మెంట్ ఇతరత్రా పెండింగ్ బిల్లులు
చెల్లించలేని స్థితిలో కాంగ్రెస్ సర్కారు ఉన్నదని
కేంద్రమంత్రి బండిసంజయ్ ఫైర్ అయ్యారు.
విద్యార్థుల ఫీజు రీయింబర్స్ మెంట్, ఆరోగ్య శ్రీ
బకాయిలను తక్షణమే చెల్లించాలని డిమాండ్ చేశారు.



గాలి మాటలతో ఎంతకాలం మోసం

మాటలు ఘనం..పాలన ఆచరణలో శూన్యం
మాజీమంత్రి హరీష్ రావు విమర్శలు



హైదరాబాద్, అక్టోబర్ 22 (జర్నలిస్ట్ వార్త):
రేవంత్ రెడ్డి ప్రభుత్వంపై మాజీ మంత్రి హరీష్ రావు తీవ్ర
విమర్శలు గుప్పించారు. సీఎం రేవంత్ రెడ్డి చేసిన ప్రకటనలు
ఘనంగా ఉన్నప్పటికీ ఆచరణలో మాత్రం శూన్యం అని ఆయన
అన్నారు. గాలి మాటలతో ప్రజలను ఎంతకాలం మోసం
చేస్తారని హరీష్ రావు ప్రశ్నించారు. ప్రభుత్వ పాఠశాలల్లో
పాఠశుద్ధు నిర్వహణ కోసం నియమించిన స్వావైంజర్లకు 9
నెలలుగా వేతనాలు చెల్లించకపోవడం సిగ్గుచాటైన చర్య అని
హరీష్ రావు పేర్కొన్నారు.

జ్యోతిరావు పూలే విగ్రహాన్ని ధ్వంసం చేసిన వారిపై చర్యలు తీసుకోవాలి -బీసీ సంక్షేమ సంఘం రాష్ట్ర ఉపాధ్యక్షుడు గాండ్ల దేవేందర్

స్టేషన్ ఘన్మూర్/అక్టోబర్ 22 (జర్నలిస్ట్ వార్త):

వరంగల్ నగరంలోని దర్గా ప్రాంతంలో ఏర్పాటు చేయబడిన జ్యోతిరావు పూలే విగ్రహాన్ని ధ్వంసం చేసిన వారిని గుర్తించి చర్యలు తీసుకోవాలని బీసీ సంక్షేమ సంఘం రాష్ట్ర ఉపాధ్యక్షుడు గాండ్ల దేవేందర్ అన్నారు. ఈ సందర్భంగా ఆయన మాట్లాడుతూ ఈ సందర్భంగా మహాత్మా జ్యోతిరావు పూలే భారత సమాజంలో సామాజిక న్యాయం, విద్యా విస్తరణ, ఇలా సాధికారత కోసం అహర్నిశలు శ్రమించిన మహానుభావుని విగ్రహాన్ని ధ్వంసం చేయడం సరైనది కాదన్నారు. విగ్రహాన్ని ధ్వంసం చేసిన వారిపై చర్యలు తీసుకోవాలని అన్నారు.



బయ్యారం మండలంలో ఘనంగా కొమరం భీం జయంతి వేడుకలు.

బయ్యారం/అక్టోబర్ 22(జర్నలిస్ట్ వార్త):

తెలంగాణ ఆదివాసి ప్రజా సంఘాల ఐక్య కార్యచరణ బయ్యారం మండలకమిటీ (జాక్) ఆధ్వర్యంలో బుధవారం మండలంలో రామాలయం సెంటర్ కొమరం భీమ్ కు పూలమాలలతో ఘనంగా జయంతిని ఉత్సవాన్ని నిర్వహించారు. ఈ కార్యక్రమానికి ముఖ్యఅతిథిగా తెలంగాణ ఆదివాసి ప్రజా సంఘాల ఐక్య కార్యచరణ కమిటీ చైర్మన్ పూనెం శ్రీనివాస్ పాల్గొని మాట్లాడుతూ గత 50 సంవత్సరాల నుండి ఆదివాసులకు చెందాల్సిన రిజర్వేషన్లను రాష్ట్ర ప్రభుత్వాలు దొడ్డి దారిన వచ్చిన వారికి దోచిపెట్టడం వల్ల, నేడు నిజమైన ఆదివాసిలు అన్యాయానికి గురవుతున్నారని, మా ఊళ్ళో మారాజ్యం అనే నినాదంతో యువత ముందుకు సాగాలని పిలుపునిచ్చారు. ఆంధ్రప్రదేశ్ లో 1978 సంవత్సరం తర్వాత దొడ్డిదారిన వచ్చిన వారికి రిజర్వేషన్



కల్పించడంతో ఆదివాసులకు చెందవలసిన పోడు భూముల దొడ్డి దారిన ప్రభుత్వాలు వలస వారులకు కట్టబెడుతూ ఆదివాసిలను పోడు భూములకు దూరం చేస్తున్న అధికారుల నుండి మన హక్కులను

కాపాడుకోవాలంటే మనం ఇప్పుడు ఉద్యమించాల్సిన పరిస్థితి దాపురించిందని వారు అన్నారు. నవంబర్ 3న ఐటీడిఎ ఏటూరునాగారం జరుగు భహిరంగ సభకు అధిక సంఖ్యలో ఆదివాసి సమాజం పాల్గొని విజయవంతం చేసి మనకు జరుగుతున్న అన్యాయంపైన గళం వీల్పాల్సిన బాధ్యత మన పైన ఉందన్నారు. లేకపోతే మన మనుగడే ప్రశ్నార్థకంగా మారే ప్రమాదం ఉంది. ప్రతి ఒక్క ఆదివాసి ఉద్యమానికి సిద్ధం కావాలని ఈ సందర్భంగా పిలుపునిచ్చారు. ఈ కార్యక్రమంలో మండల జేఏసీ చైర్మన్ వర్మ ప్రకాష్, కమిటీ సభ్యులు మెస్సూరాజ్ కేఖర్, కొటెం పుల్లయ్య, పోలేబోయిన రామనర్సయ్య, వట్లం శ్రీను, ఇర్ప రామారావు, వర్మ కన్నయ్య, కోరెం జంపన్న, చంచు ప్రశాంత్, చంచు నర్సయ్య, కొటెం విజయ్, కొటెం సూర్యనారాయణ, కొటెం నారాయణ తదితరులు పాల్గొన్నారు.

ధాన్యం సేకరణపై అవగాహనా సదస్సు.

**-మండల ప్రత్యేక అధికారి
శ్రీనివాసరావు.**

బయ్యారం/అక్టోబర్ 22(జర్నలిస్ట్ వార్త):

బయ్యారం మండల కేంద్రంలో మండల ప్రత్యేక అధికారి అజ్మీరా శ్రీనివాసరావు ఆధ్వర్యంలో బుధవారం స్థానిక ఎంపీటీడీ కార్యాలయంలో పరి ధాన్యం సేకరణపై ధాన్యం కొనుగోలు కేంద్రాల ఇంచార్జ్ లకు నాణ్యత ప్రమాణాల గురించి అవగాహన శిక్షణ సదస్సు నిర్వహించారు. ఈ కార్యక్రమానికి ముఖ్య అతిథిగా మండల సైప్లెట్ అఫీసర్ అజ్మీరా శ్రీనివాసరావు, తహసీల్దార్ నాగరాజు వ్యవసాయ అధికారి రాజు హోజరై మాట్లాడుతూ వానకాలం సీజన్ కి వరి ధాన్యము కొనుగోలు విషయంలో మండల వ్యాప్తంగా కొనుగోలు చేసే అన్ని ఐకేపీ, పిపిసీఎస్ ఆధ్వర్యంలో నిర్వహించే పిపిసీ సెంటర్ లు ఇన్చార్జిలకు, ట్యాబ్ ఎంట్రి ఆపరేటర్లు ఏ జాగ్రత్తలు తీసుకోవాల్సి, రైతులకు తగిన సదుపాయాలు చేయడం వంటి సూచనలు



సూచించారు. వరి ఏ గ్రేడ్ రూపాయలు 2389/-, కామన్ గ్రేడ్ రూ, 2369/- ప్రభుత్వం మద్దతు ధరలకు కొనుగోలు చేస్తుందని, సన్నాలకు 500/- బోనస్ ఇస్తుందని తెలియజేశారు. అలాగే ధాన్యం కొనుగోలు చేసే సమయంలో ముందస్తుగా టార్పాలిన్లను అందుబాటులో ఉంచుకోవాలని, సెంటర్ లలో కనీస వసతులు ఏర్పాటు చేసుకోవాలని అన్నారు. అలాగే రైతులకు 17 శాతం తేమ మించకుండా, వరి కొనుగోలు కేంద్రానికి నాణ్యత

ప్రమాణాలు పాటించి, ధాన్యాన్ని తీసుకురావాలని కోరారు. వానకాలం యూరియా పంపిణీ విజయవంతంగా నిర్వహించిన సందర్భంగా మండల వ్యవసాయ అధికారి కే.రాజు మండల యూరియా పంపిణీ బృందాన్ని ఘనంగా సన్మానించారు. ఈ కార్యక్రమంలో ఇంచార్జ్ ఎంపీటీడీ దైవదీనం, సీఐ రవి కుమార్, సబ్ ఇన్స్పెక్టర్ తిరుపతి, మై బిబి, సీఈఓ సురేందర్, పిపిఎం తిరుమల సింగ్, ఏజ్ లు ఇంచార్జ్ లు తదితరులు పాల్గొన్నారు..

ఆలయ అభివృద్ధికి నగదు అందజేశత

రామాలయంలోకార్తీక మాస ఉత్సవాలు ప్రారంభం - ఆకాశదీపం ప్రారంభించిన ఆలయ కమిటీ భక్తులు

గణపురం/అక్టోబర్ 22 (జర్నలిస్ట్ వార్త):

గణపురం మండల కేంద్రంలోని శ్రీ పట్టాభి సీతారామచంద్రస్వామి ఆలయంలో కార్తీకమాసంలో భాగంగా మొదటి రోజు ఆలయ అర్చకులు మునుసూరి సరేష్ ప్రత్యేక పూజా కార్యక్రమం నిర్వహించడం జరిగింది. పూజా కార్యక్రమంలో భాగంగా బుధవారం గణపురం మండల కేంద్రానికి చెందిన మచ్చిక కోమల శంకర్ గౌడ్ కుమారులు ఆలయ అభివృద్ధికి 10.016 రూపాయలను ఆలయ కమిటీ అధ్యక్షులు తాళ్లపల్లి గోవర్ధన్ గౌడ్ కి అందజేయడం జరిగింది అదేవిధంగా ఆలయంలో కార్తీకమాస ఉత్సవాల్లో భాగంగా మొదటి రోజు ఆకాశదీపోత్సవం ప్రారంభించడం జరిగింది ఈ పూజా కార్యక్రమంలో కటూర్ సరోజన రాజయ్య దంపతులు వారి కుమారులు కటూర్ దీప్తి అన్నేష్.



శ్రీనివాస్ గౌడ్ గోరంట్ల రాజయ్య మాదాను ఆర్మీన్ మాదాను మొగిలి బూర రాజగోపాల్ మోటపోతుల రాజన్న గౌడ్ పాండవుల భద్రయ్య దయ్యల భద్రయ్య ఉయ్యాల బిక్షవ తిత్తడి తరులు పాల్గొన్నారు.

ఎక్కడి చెత్త అక్కడే

పట్టించుకోని నర్సంపేట మున్సిపల్

1వ వార్డు ప్రజలు ఆగ్రహంలో మాజీ కౌన్సిలర్ దేవోజు తిరుమల సదానందం



నర్సంపేట/అక్టోబర్ 22:

నర్సంపేట మున్సిపల్ పరిధిలోని 1వ వార్డు ప్రజలు తుర్బంత ఆగ్రహంలో ఉన్నారు. గల్లీలో చెత్త, పిచ్చి మొక్కలు ఎక్కడా కనిపిస్తున్నాయి. డ్రైనేజీ కాలువలు తీయకపోవడంతో మురికితో నిండిపోయి, ఎక్కడి నీరు అక్కడే నిలిచిపోతుందంటూ దోమలు విస్తృతంగా పెరుగుతున్నాయి. వర్షాకాలంలో మట్టి రోడ్లు బురదమయమై నడవడం అసాధ్యంగా మారిన పరిస్థితి ప్రజలను తీవ్రంగా ఇబ్బందిపెడుతోంది. గత రెండు సంవత్సరాలుగా మరమ్మతులు చేయాలని మొరపెట్టి, మున్సిపల్ సిబ్బంది నిర్లక్ష్యం కొనసాగుతోంది.

ప్రతి రోజు రావాల్సిన చెత్త బండి వారానికి ఒకసారి మాత్రమే రావడంతో చెత్త ఎక్కడ వేయాలో ప్రజలకు ఇబ్బంది, అసౌకర్యం నెలకొంది. డ్రైనేజీ కాలువ పక్కనే వేసిన

విషన్ భగీరథ పైపులు తీకె నీరు కలుషితం అవుతుందంటూ ఆరోగ్య పరిస్థితులు మరింత ఆందోళన కలిగిస్తున్నాయి. పలుచోట్ల వీధి దీపాలు కాలిపోయి రాత్రి సమయంలో చీకటిలో ప్రజలు భయందోళన చెందుతున్నారు. మున్సిపల్ అధికారుల స్పందన లేకపోవడం పై మాజీ కౌన్సిలర్ దేవోజు తిరుమల సదానందం తీవ్ర ఆవేదన వ్యక్తం చేశారు.



బయ్యారం/అక్టోబర్ 22 (జర్నలిస్ట్ వార్త): మండలంలో ఇర్పలాపురం గ్రామంలో బిఆర్ఎస్ పార్టీ మండల నాయకులు ఏనుగుల ఐలయ్య తల్లి ఏనుగుల బతుకమ్మ (80) బుధవారం తెల్లవారుజామున అనారోగ్యంతో మృతి చెందారు. విషయం తెలుసుకున్న ఇల్లందు నియోజకవర్గ మాజీ ఎమ్మెల్యే బాణీత్ హరిప్రియ నాయక్ వారి కుటుంబాన్ని పరామర్శించి మనోధైర్యాన్ని కల్పించారు. అదే గ్రామంలో గత నెల రైలు ప్రమాదంలో గాయపడిన కలికినేని సంపత్ కుటుంబాన్ని పరామర్శించి దైర్యాన్ని కల్పించారు. ఈ కార్యక్రమంలో మండల అధ్యక్షుడు తాతా గణేష్, మండల ఉపాధ్యక్షులు బానోతు మురళీకృష్ణ, గంగుల సత్యనారాయణ, బానోతు లక్ష్మణ్ నాయక్, రేపాకుల వెంకన్న, జర్పల కవిత శ్రీను, భద్రప్రసన్న, గుగులోతు రామకోటి, కీర్తి ఉదయ్, నిలరపు సంపత్ తదితరులు పాల్గొన్నారు.

పేద ప్రజలను ఆదుకోవడమే ఎస్ఆర్ఆర్ ఫౌండేషన్ లక్ష్యం




రాయవల్లి/అక్టోబర్ 22(జర్నలిస్ట్ వార్త): పేద ప్రజలను ఆదుకోవడమే ఎస్ ఆర్ ఆర్ ఫౌండేషన్ లక్ష్యం అని ఫౌండేషన్ చైర్మన్, బిఆర్ఎస్ జిల్లా నాయకులు పరుపాటి శ్రీనివాస్ రెడ్డి అన్నారు. బుధవారం మండలంలోని కేవలపురం గ్రామంలో చిలుముల ఎల్లయ్య, తాటి కనకలక్ష్మి, కొత్తూరు గ్రామంలో బీమని బుట్టయ్య, కంధిట్ల కిష్టయ్య ఇటీవల అనారోగ్యంతో మరణించారు. అనంతరం మైలారం గ్రామంలో కోల రాజు కుమారునికి ఇటీవల గుండె ఆపరేషన్ అవ్వగా, వివిధ అనారోగ్యాలతో బాధ పడుతున్న గాడిపెల్లి మైబా, చిర్ర ఎల్లమ్మ లను పరామర్శించి బాధిత కుటుంబాలకు ఆర్థిక సహాయాలు అందజేశారు. ఈ సందర్భంగా ఆయన మాట్లాడుతూ పేద ప్రజలను ఆదుకోవడమే తమ లక్ష్యం అని అన్నారు. నిరుపేదలకు ఎల్లప్పుడూ అండగా ఉంటానని అన్నారు. ఈ కార్యక్రమంలో మాజీ జడ్పీటీసీ రంగు కుమార్ గౌడ్, ఫౌండేషన్ ప్రతినిధి గజవెల్లి ప్రసాద్, ఎంపీ యూసఫ్, గారే నర్సయ్య, పెరటి యాదవ రెడ్డి, సంకినేని ఎల్లస్వామి, ఉబ్బని సింహాద్రి, గిట్టేల కొమరయ్య, గాడిపెల్లి రాములు, చిర్ర దర్శయ్య, గాడిపెల్లి మల్లేష్ తదితరులు పాల్గొన్నారు.

సీఎంకు కృతజ్ఞతలు తెలిపిన కండ్లకోలు బాలరాజు

స్టేషన్ ఘన పూర్తి/అక్టోబర్ 22 (జర్నలిస్ట్ వార్త) : ఇద్దరు పిల్లల నిబంధన ఎత్తివేస్తూ ముఖ్యమంత్రి రేవంత్ రెడ్డి సంతకం చేసినందుకు హర్షం వ్యక్తం చేస్తూ కాంగ్రెస్ పార్టీ జిల్లా నాయకుడు, బీసీ సెల్ చిల్డ్రన్ మండల అధ్యక్షుడు కండ్లకోలు బాలరాజు ముదిరాజ్ సీఎం రేవంత్ రెడ్డికి కృతజ్ఞతలు తెలిపారు. ఈ సందర్భంగా ఆయన మాట్లాడుతూ ఇద్దరు పిల్లల నిబంధన ఎత్తివేస్తూ పంచాయతీరాజ్ చట్ట సవరణ పై సీఎం సంతకం చేయడం జరిగిందన్నారు. మంత్రివర్గ ఆమోదం తర్వాత ఈ పైల్ గవర్నర్ వద్దకు వెళ్తుందని గవర్నర్ సంతకం తర్వాత ఆర్డినెన్స్ జారీ చేస్తారని అన్నారు. ప్రభుత్వం తీసుకున్న ఈ నిర్ణయంతో స్థానిక సంస్థలు ఎన్నికల్లో ఎంతమంది పిల్లలు ఉన్నా పోటీ చేయవచ్చు అన్నారు.



సి సి ఐ పత్తి కొనుగోలు కేంద్రాన్ని ప్రారంభించిన, డాక్టర్ దయానంద్



తల్లాడ/అక్టోబర్ 22(జర్నలిస్ట్ వార్త): వ్యవసాయ మార్కెటింగ్ శాఖ తెలంగాణ ప్రభుత్వం వ్యవసాయ మార్కెట్ కమిటీ వైరా పరిధిలోని స్టాపిల్ రిస్ జిన్నింగ్ ఇండస్ట్రీ నందు సిసిఐ పత్తి కొనుగోలు కేంద్రం ముఖ్య అతిథులుగా రాష్ట్ర కాంగ్రెస్ పార్టీ నాయకులు మట్టా దయానంద్ విజయకుమార్ పాల్గొని హుజూ కార్యక్రమం నిర్వహించి సిసిఐ పత్తి కొనుగోలు కేంద్రాన్ని బుధవారం ప్రారంభించారు. అనంతరం దయానంద్ మాట్లాడుతూ తెలంగాణ రాష్ట్ర ప్రభుత్వం పత్తికి క్వింటాకు మద్దతు ధర రూ 8110 ఇస్తుందని, పత్తి శాతం 8శాతం ఉండాలని రైతు సోదరులకు ఎలాంటి ఇబ్బందులు లేకుండా పత్తిని కొనుగోలు చేయాలని అధికారులను ఆదేశించారు. ఈ కార్యక్రమంలో వైరా మార్కెట్ కమిటీ చైర్మన్ బోళ్ళగంగారావు,వైస్ చైర్మన్ కాపా సుధాకర్ ,పత్తి కొనుగోలు కేంద్రం సిసిఐ అధికారులు , పవన్ కళ్యాణ్, సతీష్, వైరా మార్కెట్ కమిటీ సొసైటీ డైరెక్టర్లు,తల్లాడ మండల జక్కుంపూడి కిషోర్ భద్రయ్య , కృష్ణయ్య , రాయల రాము, శ్రీను, సరసింహారావు, శ్రీనివాసరావు కాంగ్రెస్ పార్టీ నాయకులందరూ ఈ కార్యక్రమంలో పాల్గొన్నారు.

జూబ్లీహిల్స్ ఎన్నికల ప్రచారంలో పాల్గొన్న సురేందర్ రాధోడ్



రాయపల్లి/అక్టోబర్ 22(జర్నలిస్ట్ వార్త):రాష్ట్ర మాజీ మంత్రివర్గులు ఎర్రబెల్లి దయాకర్ రావు ఆదేశాల మేరకు మండలంలోని వేంకటేశ్వరపల్లి గ్రామానికి చెందిన రాష్ట్ర ఎస్సీ యూనియన్ ఉపాధ్యక్షుడు,బిఆర్ఎస్ నాయకులు భూకృ సురేందర్ రాధోడ్ జూబ్లీహిల్స్ ఉప ఎన్నికల్లో భాగంగా జూబ్లీహిల్స్ బిఆర్ఎస్ పార్టీ ఎమ్మెల్యే అభ్యర్థి మాగంటి సునీత గోపినాథ్ గెలుపే ద్యేయంగా బుధవారం మదురానగర్ లో ఇంటి ఇంటికి తిరుగుతూ కారు గుర్తు కు ఓటు వేసి గెలుపించాలని ప్రచారం నిర్వహించారు. ఈ సందర్భంగా ఆయన మాట్లాడుతూ కాంగ్రెస్ ప్రభుత్వం అధికారంలోకి వచ్చి రెండు సంవత్సరాలు అవుతోందనీ కానీ రాష్ట్రంలో ఎలాంటి సంక్షేమ పథకాలను అమలు చేయలేదని అన్నారు.జూబ్లీ హిల్స్ ఉప ఎన్నికల్లో కాంగ్రెస్ పార్టీ కి బుద్ధి చెప్పి బి ఆర్ ఎస్ పార్టీ అభ్యర్థిని గెలిపించాలని కోరారు. ఈ కార్యక్రమంలో మాజి ఎంపిటిసి ఐత రాంచందర్ తదితరులు పాల్గొన్నారు.

ఝాన్సీ రెడ్డిని మర్యాదపూర్వకంగా కలిసిన కాంగ్రెస్ శ్రేణులు



రాయపల్లి/అక్టోబర్ 22(జర్నలిస్ట్ వార్త):అమెరికా పర్యటనను విజయవంతంగా ముగించుకుని స్వదేశానికి విచ్చేసిన టిపిసీసి ఉపాధ్యక్షురాలు హనుమాండ్ల ఝాన్సీరాజేందర్ రెడ్డి ని బుధవారం పాలకుర్తి ఎమ్మెల్యే క్యాంప్ కార్యాలయంలో కాంగ్రెస్ పార్టీ నాయకులు మర్యాదపూర్వకంగా కలిసి శాలువాతో సన్మానించారు.ఈ కార్యక్రమంలో టాక్ కాంగ్రెస్ అధ్యక్షుడు జాలోత్ హమ్మూ నాయక్, మండల అధ్యక్షుడు ఈదులకంటి రవీందర్ రెడ్డి, టిపిసీసీ మాజీ కార్యదర్శి బిల్లా సుధీర్ రెడ్డి, మద్దలపేట మార్కెట్ కమిటీ వైస్ చైర్మన్ సరికొండ కృష్ణారెడ్డి, యూత్ కాంగ్రెస్ అధ్యక్షుడు బొమ్మెర కళ్యాణ్, మండల పార్టీ ఉపాధ్యక్షుడు భూకృ సమ్యయ్య, చిర్ర మల్లయ్య, రెంటాల గోవర్ధన్ రెడ్డి, ఎండి నయూమ్, ఎండి అక్రోజ్, పాల్వంచ కోటేశ్వర్, కాంచనపల్లి వనజ రాణి, ఎండి మహమూద్, ఎండి ఫిరోజ్, షేక్ రఫీ,షీరని ప్రవీణ్,ఐత అనిల్, తదితరులు పాల్గొన్నారు.

చెక్ పోస్టులను ఎత్తివేసిన జిల్లా రవాణా శాఖ అధికారి



ఖమ్మం/అక్టోబర్ 22(జర్నలిస్ట్ వార్త): పెనుబెల్లి మండలం ముత్తగూడెం చెక్ పోస్టును ఎత్తివేసినట్లు జిల్లా రవాణా అధికారి వెంకట రమణ బుధవారం ఒక ప్రకటన లో తెలిపారు. రవాణా శాఖచే నిర్వహించబడుచున్న అట్టి చెక్ పోస్టును 22 అక్టోబర్ (బుధవారం) న ఎత్తివేసినట్లు జిల్లా రవాణా అధికారి ఆ ప్రకటనలో పేర్కొన్నారు.

ఐదు టిప్పర్ల పై కేసు నమోదు




తల్లాడ పోలీస్ స్టేషన్ పరిధిలో కేశపురం గ్రామ సమీపంలో ఆంధ్ర నుంచి అక్రమంగా ఇసుక రవాణా చేస్తున్న ఐదు టిప్పర్ లారీలను స్వాధీనం చేసుకోవ్వనది అట్టి 5 లారీలపై ఐదు లారీలపై కేసు నమోదు చేసి దర్యాప్తు చేస్తున్నారూ ఆర్డెజర్ పూర్వ తో పాటుగా మొత్తం10 మంది కేసు నమోదు చేయడం జరిగింది.అట్టి ఇసుక విలువ రూ.250000/ ఉంటుంది. ఆంధ్రా నుండి తెలంగాణ లో ఇసుక అనుమతి లేదు ఈ విధమూ ఆంధ్రా నుండి అక్రమ ఇసుక రవాణా చేసినచో చట్ట పారంగా చర్య తీసుకో బిదును ఎస్ఐ తెలిపారు.

నమస్తే తెలంగాణ పత్రిక కార్యాలయం పై కాంగ్రెస్ మూకలదాడి అప్రజాస్వామికం. మాజీ బి ఆర్ ఎస్ మాజీ నియోజక వర్గం అధికార ప్రతినిధి మద్దెపాక రవీందర్



హనుమకొండ/అక్టోబర్ 22(జర్నలిస్ట్ వార్త): నమస్తే తెలంగాణ పత్రిక కార్యాలయం పై కాంగ్రెస్ మూకలదాడి అప్రజాస్వామికం అని నియోజక వర్గం మాజీ అధికార ప్రతినిధి మద్దెపాక రవీందర్ అన్నారు. బుధవారం ఆయన మాట్లాడుతూ ఫోర్ ఎస్సీ గా కొనసాగే పత్రికా స్వేచ్ఛకు భావ ప్రకటన చేసే హక్కు రాజ్యాంగం కల్పించిందని ఏవైనా విభేదాలు ఉంటే చట్టపరంగా ఎదుర్కోవాలి తప్ప ప్రత్యక్ష దాడులకు పాల్పడడమేనా ప్రజాపాలన అని విమర్శించారు.అధికార పార్టీ అయివుండి ఇలాంటి దాడులకు పాల్పడడం వలన సమాజం ఏరకంగా భావించుకోవాలో జరిగిన సంఘటనను చూస్తే అర్థం అవుతుందన్నారు.

గ్రూప్ వన్ లో డిఎస్సీ కులుపు కు సెలక్ట్ అయిన హిమవల్మణి ని అభినందించిన సత్తుపల్లి బీజేపీ నాయకులు



సత్తుపల్లి/అక్టోబర్ 22(జర్నలిస్ట్ వార్త): సత్తుపల్లి పట్టణానికి చెందిన గోటి.శ్రీనివాసరెడ్డి అమ్మాయి హిమవల్మణి గ్రూప్ -1 లో డిఎస్సీ కులుపు సాధించిన సందర్భంగా సత్తుపల్లి బీజేపీ నాయకులు శుభాకాంక్షలు, అభినందనలు తెలియజేయటం జరిగింది.ఈ అభినందనలు తెలియజేసిన వారిలో జిల్లా ప్రధాన కార్యదర్శి నాయుడు రాఘవరావు, జిల్లా కార్యదర్శి సురేందర్ రెడ్డి, స్టేట్ కౌన్సిల్ మెంబర్ జొన్నగడ్డ సరేష్, జిల్లా కౌన్సిల్ సభ్యులు షేక్ రహంతుల్లా, మండలాధ్యక్షులు సాలి శివ,పట్టణ ప్రధాన కార్యదర్శి మందా.శివ మరియు చీకటి వసంతరావు తదితరులు ఉన్నారు .

రిటైర్మెంట్ డబ్బులు రాక మనోవేదనతో మృతి చెందిన వారికి నివాళి



సత్తుపల్లి/అక్టోబర్22(జర్నలిస్ట్ వార్త): ఉద్యోగ విరమణ చేసినప్పటికీ ప్రభుత్వం నుండి రావలసిన ఆర్థిక ప్రయోజనాలు అందక బలవస్తరణం చెందిన విశ్రాంత ఉద్యోగులకు నివాళి ఘటించారు.బుధవారం సాయంత్రం తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం అధ్యక్షులలో పట్టణం లోని అంబేద్కర్ సెంటర్ లో కొవ్వత్తులు వెలిగించి మరణించిన వారి కుటుంబాలకు తమ సంతాపాన్ని తెలియచేసారు. ఈ సందర్భంగా సంఘ అధ్యక్షకార్యదర్శులు కేశవరెడ్డి, ప్రకాశరావులు మాట్లాడుతూ రాష్ట్ర ప్రభుత్వం సకాలంలో విశ్రాంత ఉద్యోగులకు బకాయాలు చెల్లించక పోవడంతో విశ్రాంత ఉద్యోగులు మనోవేదనకు గురౌతున్నారని అన్నారు.ఈ కారణంగా ఏళ్ళ తరబడి అవసరాలకు డబ్బులు అందక అనారోగ్యాలకు గురౌతున్న వారు,ఇళ్ళు వదిలి వెళుతున్న వారు,బలవస్తరణాలకు పాల్పడుతున్నవారు ఎంతోమంది ఉన్నారని ఆవేదన వ్యక్తం చేశారు. రాజ్యాంగం లోని21 చట్టం ప్రకారం ప్రతివ్యక్తి జీవించే హక్కు కలిగి ఉన్నారని తెలిపారు.న్యాయస్థానాలు అనేక పర్యాయాలు విశ్రాంత ఉద్యోగులకు వెంటనే వారి ఆర్థిక ప్రయోజనాలు చెల్లించాలని రాష్ట్ర ప్రభుత్వానికి సూచిస్తూ తీర్పులు ఇచ్చినా ప్రయోజనం లేకుండా పోయిందని ఆవేదన వ్యక్తం చేశారు. సకాలంలో కోర్టు తీర్పులు అమలు చేయాలని ప్రభుత్వాన్ని డిమాండు చేసారు.ఈ కార్యక్రమంలో తెలంగాణ రాష్ట్ర ప్రభుత్వ విశ్రాంత ఉద్యోగుల సంఘం అధ్యక్షకార్యదర్శులు కేశవరెడ్డి, ప్రకాశరావులతో పాటు సంఘ నాయకులు రామిశెట్టి సుబ్బారావు, డి.కృష్ణయ్య, బి.దాసు,నర్సయ్య,సాంబశివరెడ్డి, మల్లికార్జునరావు, జి.కృష్ణయ్య, ఎం.అప్పారావు, అంజనేయశాస్త్రి, లక్ష్మీనారాయణ తదితరులు పాల్గొన్నారు.


ప్రణవన్న సారథ్యంలో నెరవేరిన దశాబ్దాల కల - నూతన బస్ సర్వీస్ ను ప్రారంభించిన హిడితల ప్రణవ్.



హుజూరాబాద్/అక్టోబర్22 (జర్నలిస్ట్ వార్త): వీణవంక మండలం బేతిగల్ గ్రామంలో హుజూరాబాద్ బస్ డిపో పరిధిలోనీ జమ్మికుంట నుండి బేతిగల్, కేశవపట్నం మీదుగా కరీంనగర్ వెళ్ళే నూతన బస్ సర్వీస్ ను ప్రారంభించిన హుజూరాబాద్ నియోజకవర్గ కాంగ్రెస్ పార్టీ ఇంచార్జి వాడితల ప్రణవ్.30 ఏళ్ళ తర్వాత గ్రామానికి బస్ సౌకర్యం కల్పించడంతో బాణాసంచా కాల్చి సంబరాలు చేసుకున్న గ్రామస్థులు.ఇందుకు కృషి చేసిన రాష్ట్ర రవాణా శాఖ మంత్రి శ్రీ పొన్నం ప్రభాకర్ కి, మంత్రులకు, హుజూరాబాద్ నియోజకవర్గ ఇంచార్జి వాడితల ప్రణవ్ కి ప్రత్యేకంగా కృతజ్ఞతలు తెలిపిన గ్రామస్థులు. ఈ కార్యక్రమంలో మండల నాయకులు, కార్యకర్తలు పాల్గొన్నారు

పాఠశాలల్లో ఉన్న పెండింగ్ అభివృద్ధి పనులు వేగంగా పూర్తి చేయాలి

పాఠశాల కమిటీ పనుల పురోగతిపై సమావేశం నిర్వహించిన అదనపు కలెక్టర్



ఖమ్మంబ్యూరో/అక్టోబర్ 22 జర్నలిస్ట్ వార్త: పాఠశాలల్లో పెండింగ్ లో ఉన్న అభివృద్ధి పనులు వేగంగా పూర్తి చేయాలని స్థానిక సంస్థల అదనపు కలెక్టర్ డాక్టర్ పి. శ్రీజ అన్నారు.కలెక్టరేట్ సమావేశ మందిరంలో స్థానిక సంస్థల అదనపు కలెక్టర్ అమ్మ ఆదర్శ పాఠశాల కమిటీ పనుల పురోగతిపై బుధవారం అధికారులతో సమీక్షించారు. ఈ సందర్భంగా స్థానిక సంస్థల అదనపు కలెక్టర్ డాక్టర్ పి. శ్రీజ మాట్లాడుతూ జిల్లాలో 44 ప్రభుత్వ పాఠశాలల్లో అమ్మ ఆదర్శ పాఠశాల కమిటీల ద్వారా చేపట్టిన అభివృద్ధి పనులు పెండింగ్ ఉన్నాయని తెలిపారు. పెండింగ్ పనులు పూర్తి చేసి ఎంపీ రికార్డులు వివరాలు నమోదు చేస్తే వెంటనే బిల్లులు విడుదల చేయడం జరుగుతుందని అన్నారు. 44 పాఠశాలల్లో పనుల పురోగతి వివరాలను పాఠశాలల వారిగా రివ్యూ చేసి అదనపు కలెక్టర్ పలు సూచనలు చేశారు. అక్టోబర్ నెలాఖరు వరకు అమ్మ ఆదర్శ పాఠశాల కమిటీ ద్వారా చేపట్టిన అభివృద్ధి పనులను తప్పనిసరిగా పూర్తి చేయాలని అన్నారు. గ్రామాలలో పాఠశాలకు నీరు సరఫరా లేని పక్షంలో సమీపంలో మిషన్ భగీరథ పైప్ లైన్ నుంచి కనెక్షన్ అందించాలని అన్నారు. అమ్మ ఆదర్శ పాఠశాల కమిటీ ద్వారా చేపట్టిన అభివృద్ధి పనుల సకాలంలో పూర్తి కాని పక్షంలో సంబంధిత పాఠశాల సిబ్బంది, ఇంజనీరింగ్ అధికారుల వేతనంలో కోత విధించడం జరుగుతుందని అన్నారు. ఈ సమావేశంలో విద్యా శాఖ ప్లానింగ్ కోఆర్డినేటర్ సి.హెచ్. రామకృష్ణ, ఎంపీటీఓలు, ఎం.ఈ.ఓ. లు, సంబంధిత పాఠశాలల హెడ్ మాస్టర్ లు, ఏకాలు, అధికారులు, తదితరులు పాల్గొన్నారు.

వాయుగుండంపై ఏపీ సర్కారు అలర్ట్

అమరావతి అక్టోబర్ 22 (జర్నలిస్ట్ వార్త): బంగాళాఖాతంలోని తీవ్ర అల్పపీడనం రాబోయే 12 గంటల్లోపు వాయుగుండంగా బలపడనున్న నేపథ్యంలో ప్రభుత్వ యంత్రాంగం అప్రమత్తమైంది. ఉత్తర తమిళనాడు, పుదుచ్చేరి, దక్షిణకోస్తా తీరాల వైపు కదులుతూ ఆ తదుపరి 12 గంటల్లో మరింత బలపడే అవకాశం ఉంది. దీని ప్రభావంతో దక్షిణ కోస్తా, రాయలసీమలో అతిభారీ వర్షాల నేపథ్యంలో విపత్తుల నిర్వహణ సంస్థ అధికారులతో హెూం మంత్రి అనిత బుధవారం సమీక్ష సమావేశం నిర్వహించారు. బలమైన ఈదురుగాలులు వీచే అవకాశం ఉందని.. అత్యవసరమైతే తప్ప ప్రయాణాలు చేయరాదని సూచించారు. సహాయక చర్యలకు ఎన్టీఆర్ఎఫ్, ఎస్టీఆర్ఎఫ్, పోలీస్, ఫైర్ సిబ్బంది సిద్ధంగా ఉండాలని హెూంమంత్రి ఆదేశించారు. జిల్లాల్లో కంట్రోల్ రూమ్స్ 24/7 అలెర్ట్గా ఉండాలని ఆదేశాలు జారీ చేశారు. ప్రాణనష్టం జరగకుండా చర్యలు తీసుకోవాలని.. ప్రజలకు ఎటువంటి అసౌకర్యం లేకుండా చూడాలని స్పష్టం చేశారు. వాతావరణ పరిస్థితులపై ప్రజలకు ఎప్పటికప్పుడు హెచ్చరిక మేసీజ్లు పంపాలని అధికారులకు తెలియజేశారు. సహాయం కోసం 24 గంటలు అందుబాటులో ఉండే టోల్ ఫ్రీ నెంబర్లు 112, 1070, 18004250101 సంప్రదించాలన్నారు. ప్రజలు సురక్షితమైన భవనాల్లో ఉండాలని హెూంమంత్రి అనిత వినిపి చేశారు.



శ్రీలంలో మున్సిపల్ చైర్మన్ కాల్చివేత

ప్రజాసమస్యలు తెలుకుంటుండగా దుండగుల కాల్పులు

కొలంబో, అక్టోబర్ 22 (జర్నలిస్ట్ వార్త):

శ్రీలంకకు చెందిన ఓ రాజకీయ నేత పార్టీ ఆఫీస్లో దారుణ హత్యకు గురయ్యారు. వెలిగామా కొన్నిల్ చైర్మన్ లనంత విక్రమశేఖర (38) బుధవారం తన కార్యాలయంలో ప్రజల సమస్యలు తెలుసుకుంటున్న సమయంలో ఇద్దరు దుండగులు ఆఫీస్లోకి చొరబడ్డారు. తమ వద్ద ఉన్న గన్తో విక్రమశేఖరపై పలురౌండ్లు కాల్పులు జరిపారు. అనంతరం పరారయ్యారు. తీవ్రంగా గాయపడిన విక్రమశేఖరను ఆస్పత్రికి తరలిస్తుండగా ప్రాణాలు కోల్పోయారు. సమాచారం అందుకున్న పోలీసులు ఘటనా స్థలానికి చేరుకొని దర్యాప్తు ప్రారంభించారు. కేసు నమోదు చేసుకొని విచారణ చేపట్టారు.. దుండగుల కోసం గాలింపు చర్యలు కొనసాగుతున్నాయని పోలీసులు వెల్లడించారు. దాడికి కారణాలు తెలియాల్సి ఉంది. వెలిగామా కొన్నిల్ నియంత్రణపై ప్రతిపక్ష సామాగి జన బలవేగం (+సూపి) పార్టీకి అధికార పార్టీ 'నేషనల్ ఫీపుల్స్ పవర్' పార్టీకి మధ్య తీవ్ర పోరు ఉన్న నేపథ్యంలో కొన్నిల్ చైర్మన్ హత్యకు గురికావడం అక్కడి రాజకీయాల్లో తీవ్ర చర్చనీయాంశమైంది.

ఎన్ఐఎ కస్టడీకి అబూబకర్ భార్య సైరాబాను

కడప, అక్టోబర్ 22 (జర్నలిస్ట్ వార్త): కడప సెంట్రల్ జైలుకు వచ్చిన జాతీయ దర్యాప్తు సంస్థ అధికారులు.. రాయచోటిలో ఇటీవల అరెస్ట్ అయిన ఉగ్రవాది అబూబకర్ సిద్ధికి భార్య సైరా భానును కస్టడీకి తీసుకున్నారు. జూలై 1న రాయచోటిలో ఇద్దరు ఉగ్రవాదులు.. అబూబకర్ సిద్ధికి, మహమ్మద్ అలీని తమిళనాడు ఐబీ అధికారులు అరెస్టు చేసిన సంగతి తెలిసిందే. అప్పట్లో ఈ ఇద్దరు ఉగ్రవాదుల భార్యలనూ అన్నమయ్య జిల్లా పోలీసులు అరెస్ట్ చేసి కడప జైలుకు తరలించారు. ప్రస్తుతం ఉగ్రవాది అబూబకర్ సిద్ధికి భార్య సైరాబాను, మహమ్మద్ అలీ భార్య షమీం కడప సెంట్రల్ జైల్లో రిమాండ్ ఖైదీలుగా ఉన్నారు. అయితే బుధవారం అబూబకర్ సిద్ధికి భార్య సైరాబానును ఎన్ఐఎ అధికారులు కస్టడీకి తీసుకున్నారు. వీటి వారెంట్ పై వారం రోజులు పాటు సైరా భానును కస్టడీ తీసుకుని విచారించనున్నారు. దీని కోసం సైరా బానును ఎన్ఐఎ అధికారులు విడుదలవాడకు తీసుకెళ్లారు.

పత్రికా కార్యాలయాలపై దాడులు దారుణం

: అల్లం నారాయణ

హైదరాబాద్, అక్టోబర్ 22 (జర్నలిస్ట్ వార్త):

రాష్ట్రంలో ఎప్పుడూ లేనంతగా వార్తా పత్రికల కార్యాలయాలపై భౌతిక దాడులకు ప్రయత్నించడం, జర్నలిస్టులను భయభ్రాంతులకు గురిచేయడం దుర్మార్గమైన చర్య అని తెలంగాణ యూనియన్ ఆఫ్ పర్సన్స్ జర్నలిస్ట్స్ రాష్ట్ర అధ్యక్షులు అల్లం నారాయణ, ప్రధాన కార్యదర్శి అస్మాని మారుతీసాగర్ పేర్కొన్నారు. వరంగల్ జిల్లా నమస్తే తెలంగాణ ఎడిషన్ కార్యాలయంపైకి అధికార పార్టీకి చెందిన వందలాది కార్యకర్తలు వెళ్లి దాడికి ప్రయత్నించారని, అడ్డుకున్న సిబ్బందిని దుర్మార్గవాదాదారని, తాము దీన్ని తీవ్రంగా ఖండిస్తున్నామని చెప్పారు. వార్తల విషయంలో బేధాభిప్రాయాలు ఉన్నప్పుడు న్యాయపరంగా, చట్టపరంగా ముందుకు వెళ్లాలి తప్ప ఈ రకమైన భౌతిక దాడులకు ప్రయత్నించడం ఎంత మాత్రం సమంజసం కాదని, బావ ప్రకటన స్వేచ్ఛకు ఇది గొడ్డలిపెట్టని వారు అవేదన వ్యక్తంచేశారు. రాజ్యాంగం కల్పించిన మీడియా స్వేచ్ఛ హక్కును హరించే విధంగా రాజకీయ పార్టీలు వ్యవహరించడాన్ని వారు తప్పుపట్టారు. దాడికి పరోక్షంగా కారకులైన వారితోపాటు ప్రత్యక్షంగా పాల్గొన్న వారు ఎంతటి వారైనా వాళ్లపై చట్టపరంగా చర్యలు తీసుకోవాలని డిమాండ్ చేశారు. ఈ రకమైన దాడులకు పూనుకుంటే జర్నలిస్టు సమాజం చూస్తూ ఊరుకోదని హెచ్చరించారు. జర్నలిస్టు సంఘాలు రాష్ట్రవ్యాప్తంగా ఉద్యమాన్ని ఉధృతం చేసి ప్రజలకు వాస్తవాలను వివరిస్తాయని చెప్పారు.



తుని గురుకుల పాఠశాలలో దారుణం

అమరావతి, అక్టోబర్ 22 (జర్నలిస్ట్ వార్త):బాలికకు మాయమాటలు చెప్పి పాఠశాల నుంచి బయటకు తీసుకెళ్లి ఓ కామాంధుడు అత్యాచారయత్నానికి పాల్పడిన ఘటన తుని బాలికల గురుకుల పాఠశాలలో చోటుచేసుకుంది. స్థానికుల వివరాల ప్రకారం.. ఎనిమిదో తరగతి చదువుతున్న మైనర్ బాలికకు మాయ మాటలు చెప్పి స్కూల్ నుంచి నిర్మానుష్య ప్రాంతానికి తీసుకెళ్లిన నిందితుడు.. ఈ అఘాయిత్యానికి ఒడిగట్టాడు. విషయం తెలిసిన బాలిక బంధువులు తమకు న్యాయం చేయాలని డిమాండ్ చేశారు. నారాయణరావు అనే వ్యక్తి.. తరచూ గురుకుల పాఠశాలకు వెళ్లి బాలిక బంధువును అని చెప్పి ఆమెను తీసుకెళ్లేవాడని తెలుస్తోంది. కూడా గురుకుల పాఠశాలకు వచ్చిన నారాయణ.. బాలికను ఎవరూ లేని ప్రాంతానికి తీసుకెళ్లాడు. ఆపై బాలికపై అత్యాచారం చేసేందుకు యత్నించాడు. స్థానికులు గమనించి నిలదీయగా అక్కడి నుంచి పరారయ్యాడు నిందితుడు. విషయం తెలిసిన బాలిక తల్లిదండ్రులు గురుకుల పాఠశాల ముందు అందోళనకు దిగారు. నిందితుడిని కఠినంగా శిక్షించాలని డిమాండ్ చేశారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు.

భారీ వర్షాల కారణంగా తమిళనాడులోని 13 జిల్లాల్లో పాఠశాలలకు, కళాశాలలకు సెలవులు ప్రకటించారు. తూత్తుకుడి, తిరువారూర్ జిల్లాల్లోని పలు లోతట్టు ప్రాంతాల్లోని ఇళ్లలోకి వరద నీరు చేరింది. నాగపట్నం, తిరువారూర్ జిల్లాల్లో వేలాది ఎకరాల్లో వరి పొలాలు నీట మునిగి రైతులకు తీవ్ర నష్టం వాటిల్లింది. అత్యవసర పరిస్థితులను ఎదుర్కొనేందుకు జేసీబీలు, బోట్లు, చెట్లను తొలగించే యంత్రాలతో పాటు జాతీయ విపత్తు స్పందన దళం (ఎన్టీఆర్ఎఫ్) బృందాలను నిర్ధంగా ఉంచారు.

ఖమ్మం కాంగ్రెస్ పీఠం కమ్మ విధేయులకేనా..?

జిల్లా రాజకీయాల్లో స్థానికతకు ప్రాధాన్యం

ఖమ్మం బ్యూరో/అక్టోబర్ 22(జర్నలిస్ట్ వార్త):

కాంగ్రెస్ పీఠం పై మల్లగుల్లాలు

ఖమ్మం జిల్లా కాంగ్రెస్ కమిటీ అధ్యక్ష పదవి కోసం పోటీ హేరాహేరీగా మారింది. కాంగ్రెస్ అధిష్ఠానం ప్రజాస్వామ్య పద్ధతిలో అభిప్రాయ సేకరణ చేపట్టగా, డిప్యూటీ సీఎం మల్లు భట్టి విక్రమార్క %- % మాజీ కేంద్రమంత్రి రేణుక చౌదరి వర్గాల మధ్య ఆధిపత్య పోరు ఉధృతమైంది.

కమ్మ సామాజిక వర్గం ఆధిపత్యం

ఖమ్మం జిల్లా రాజకీయాల్లో ఎప్పటి నుంచీ కమ్మ వర్గంనే ఆధిపత్యం చెలాయిస్తోంది. ఆర్థిక, విద్య, వ్యాపార రంగాల్లో కమ్మలు ప్రధానంగా ఉన్న కారణంగా, అన్ని రాజకీయ పార్టీలు తమ బాధ్యతలను ఈ వర్గానికే అప్పగించే సంప్రదాయం కొనసాగుతోంది. కాంగ్రెస్ పార్టీ కూడా అదే మార్గంలో నడుస్తోందని పార్టీ వర్గాలు అంటున్నాయి.

భట్టి విక్రమార్క వ్యూహం

డిప్యూటీ సీఎం భట్టి విక్రమార్క తన అనుచర వర్గానికి మరోసారి బాధ్యతలు దక్కించే ప్రయత్నంలో ఉన్నారు. బీసీ వర్గానికి చెందిన నూతి నత్తనారాయణ, రెడ్డి వర్గానికి చెందిన వేమిరెడ్డి శ్రీనివాస్రెడ్డి పేర్లు ఆయన వ్యూహంలో ప్రధానంగా వినిపిస్తున్నాయి. అదే సమయంలో “అజ్ఞాత కమ్మ అభ్యర్థి”ని ప్రతిపాదించి రాజకీయంగా గందరగోళం సృష్టించినట్లు పార్టీ వర్గాలు చెబుతున్నాయి.

రేణుక చౌదరి వర్గం కదలికలు

మాజీ కేంద్రమంత్రి రేణుక చౌదరి తన అనుచరులైన మానుకొండ రాధాకీషోర్, నాగజ్జ దీపక్ చౌదరిలను



ముందుకు తేవడానికి ప్రయత్నిస్తున్నట్లు సమాచారం. కానీ ప్రస్తుతం జిల్లాలో ఆమె ప్రభావం తగ్గిపోవడంతో భట్టి విక్రమార్కకు అధిక ప్రాధాన్యం దక్కే పరిస్థితి కనిపిస్తోంది.

మంత్రుల వ్యూహాత్మక కదలికలు

మంత్రులు పొంగులేటి శ్రీనివాస్ రెడ్డి, తుమ్మల నాగేశ్వరరావు, ఎంపీ రఘురామిరెడ్డి కూడా తమ వర్గాలకు చెందిన వారిని డిసీసీ పోటీలో నిలబెట్టేందుకు వ్యూహాలు రచిస్తున్నట్లు సమాచారం.

ఎవరికి అవకాశం?

జిల్లాలో మొత్తం 28 మంది అభ్యర్థులు నామినేషన్లు దాఖలు చేసినప్పటికీ, ప్రధాన పోటీ భట్టి విక్రమార్క %- % రేణుక చౌదరి వర్గాల మధ్యే సరిహద్దులు గీసుకుంది. ఏబిసీసీ నిబంధనల ప్రకారం ఐదేళ్లుగా పార్టీలో

కొనసాగిన విధేయులకే అవకాశం ఇవ్వనుండటంతో, ఈసారి కూడా భట్టి విక్రమార్క అనుచరునికే బాధ్యతలు దక్కే అవకాశం బలంగా ఉంది.

బీసీలకు అవకాశం?

కాంగ్రెస్ పార్టీ ఇటీవల బీసీలకు 42 శాతం రిజర్వేషన్లు అమలు చేస్తామని ప్రకటించడంతో, బీసీ వర్గానికి చెందిన నేతకు అవకాశం ఇవ్వాలన్న భావన కూడా అధిష్ఠానంలో ఉందని సమాచారం. ఈ నేపథ్యంలో నూతి నత్తనారాయణ పేరు బలంగా వినిపిస్తోంది.

జిల్లా రాజకీయ సమీకరణాలను పరిశీలిస్తే, భట్టి విక్రమార్క వ్యూహం ప్రబలంగా కొనసాగుతోంది. కమ్మ లేదా బీసీ వర్గానికి చెందిన కాంగ్రెస్ విధేయునికే ఖమ్మం జిల్లా కాంగ్రెస్ పీఠం దక్కే అవకాశాలు ఎక్కువగా ఉన్నాయని పార్టీ వర్గాలు అంచనా వేస్తున్నాయి.

ధర్మసాగర్లో డిగ్రీ కళాశాల ఏర్పాటు చేయాలని ప్రజల గళం

మాజీ ఉప ముఖ్యమంత్రి కడియం శ్రీహరి ప్రత్యేక చొరవతో సాధ్యమవుతుందనే ఆశాభావం

హనుమకొండ బ్యూరో/అక్టోబర్ 22(జర్నలిస్ట్ వార్త):

ధర్మసాగర్ మండల కేంద్రంలో డిగ్రీ కళాశాల ఏర్పాటు చేయాలని విద్యార్థులు, తల్లిదండ్రులు, ప్రజాప్రతినిధులు ఏకమవుతున్నారు. మండల కేంద్రంలో ఇప్పటికీ డిగ్రీ స్థాయి విద్యాసంస్థ లేకపోవడం వల్ల విద్యార్థులు దూర ప్రాంతాలకు వెళ్లి చదువుకోవాల్సిన పరిస్థితి నెలకొంది.

దూరప్రాంతాలకు వెళ్లి ఇబ్బందులు

ధర్మసాగర్ మండలానికి చెందిన విద్యార్థులు ప్రస్తుతం హనుమకొండ, వరంగల్ వంటి ప్రాంతాలకు వెళ్లి డిగ్రీ చదువుతున్నారు. రవాణా సౌకర్యాలు సరిగా లేకపోవడంతో ప్రతిరోజూ వెళ్ళడం, రావడం కష్టసాధ్యమవుతోంది. ముఖ్యంగా పేద కుటుంబాల విద్యార్థులు ప్రయాణ ఖర్చులు భరించలేక మధ్యలోనే చదువును మానేస్తున్నారని తల్లిదండ్రులు ఆవేదన వ్యక్తం చేస్తున్నారు.

పేద విద్యార్థులకు భారమవుతున్న రవాణా, వసతి ఖర్చులు

ఉన్నత విద్య కోసం హాస్టల్ వసతులు, రవాణా సదుపాయాలు లేకపోవడం వల్ల పేద విద్యార్థులపై అదనపు భారంగా మారింది. నెలకు వందల



సీనియర్ జర్నలిస్ట్ కొట్టే లెనిన్ సుధాకర్ 9908401581

రూపాయల బస్సు చార్జీలు, వసతి భారం కారణంగా కొందరు చదువును ఆపేస్తున్నారని స్థానికులు పేర్కొన్నారు.

స్థానికంగా కళాశాల అవసరం

ధర్మసాగర్ మండల కేంద్రంలో డిగ్రీ కళాశాల ఏర్పాటు జరిగితే వేలేర్, ధర్మసాగర్ మండలాల

విద్యార్థులు స్థానికంగానే చదువుకునే అవకాశం లభిస్తుంది. ముఖ్యంగా పేద, మధ్యతరగతి కుటుంబాలకు ఇది ఒక వరమని తల్లిదండ్రులు చెబుతున్నారు.

ఎమ్మెల్యే కడియం శ్రీహరి చొరవ

కోరుతూ ప్రజల విజ్ఞప్తి

మాజీ ఉప ముఖ్యమంత్రి, స్థానిక ఎమ్మెల్యే కడియం శ్రీహరి ప్రత్యేక చొరవ తీసుకుంటే ఈ డిమాండ్ నెరవేరుతుందని ప్రజలు ఆశాభావం వ్యక్తం చేస్తున్నారు. ఆయన ఆధ్వర్యంలో ఇప్పటికే పలు విద్యాసంస్థలు అభివృద్ధి చెందాయని గుర్తుచేస్తూ, ధర్మసాగర్లో డిగ్రీ కళాశాల ఏర్పాటుకు కూడా చర్యలు తీసుకోవాలని ప్రజలు కోరుతున్నారు

పిల్లలకు ఉన్నత విద్య లట్టదుగువరకు చేరాలి”

పిల్లలు ఉన్నత విద్యకు దూరమవుకుండా ఉండాలంటే ధర్మసాగర్లో డిగ్రీ కళాశాల అత్యవసరం” అని స్థానిక తల్లిదండ్రులు స్పష్టం చేశారు. విద్యార్థుల భవిష్యత్తు దృష్ట్యా ప్రభుత్వం వెంటనే సానుకూల నిర్ణయం తీసుకోవాలని ప్రజలు కోరుతున్నారు.

రూపాయి బలోపేతానికి ఆర్బీఐ చర్యలు

న్యూఢిల్లీ, అక్టోబర్ 22 (జర్నలిస్ట్ వార్త):

ఆమెరికా కలిసే నిర్ణయాలు, అంతర్జాతీయ పరిణామాల నేపథ్యంలో తీవ్ర ఒత్తిడికి గురవుతున్న భారత రూపాయికి రిజర్వ్ బ్యాంక్ ఆఫ్ ఇండియాఅండగా నిలిచింది. దాలర్తో పోలిస్తే రూపాయి విలువ మరింత దిగజారకుండా నిరోధించేందుకు భారీ ఎత్తున చర్యలు చేపట్టింది. ఇందులో భాగంగా ఆగస్టు నెలలో ఏకంగా 7.69 బిలియన్ ఆమెరికన్ డాలర్లను (సుమారుగా రూ.67 వేల కోట్లు) మార్కెట్లో విక్రయించినట్లు ఆర్బీఐ తన తాజా బులెటిన్లో వెల్లడించింది. ఇటీవల దాలర్తో పోల్చితే రూపాయి మారకం విలువ రికార్డు స్థాయిలో 88కి పడిపోయింది. ఆగస్టు నెలలో రూపాయి విలువ 1.6 శాతం వరకు క్షీణించడంతో కేంద్ర బ్యాంక్ జోక్యం చేసుకోవాల్సి వచ్చింది. సాధారణంగా మార్కెట్లో దాలర్కు డిమాండ్ పెరిగినప్పుడు రూపాయి బలహీనపడుతుంది.

అలాంటప్పుడు ఆర్బీఐ తన విదేశీమారక నిల్వల నుంచి డాలర్లను అమ్ముతుంది. దాంతో మార్కెట్లో డాలర్ల సరఫరా పెరిగి, రూపాయి విలువ స్థిరపడుతుంది. జూలై నెలతో పోలిస్తే ఆగస్టులో ఆర్బీఐ విక్రయించిన డాలర్లు ఏకంగా మూడు రెట్లు అధికం కావడం గమనార్హం. మార్కెట్లో తీవ్రమైన అనిశ్చితి ఉన్నప్పుడు మాత్రమే తాము జోక్యం చేసుకుంటామని ఆర్బీఐ స్పష్టం చేసింది. ఒకవైపు డాలర్లను విక్రయిస్తూనే మరోవైపు ఆర్బీఐ వ్యూహాత్మకంగా బంగారం నిల్వలను పెంచుకుంటోంది. రెండు నెలల విరామం తర్వాత సెప్టెంబర్లో కొత్తగా 200 కిలోల పసిడిని కొనుగోలు చేసింది.దాంతో ఆర్బీఐ దగ్గరున్న మొత్తం బంగారం నిల్వలు 880.18 టన్నులకు చేరాయి. వాటి



విలువ సుమారు రూ. 8.36 లక్షల కోట్లుగా ఉంది. ఏ దేశ కేంద్ర బ్యాంకు వద్దనైనా బంగారం నిల్వలు ఎక్కువగా ఉంటే ఆ దేశ ఆర్థిక వ్యవస్థ, కరెన్సీపై అంతర్జాతీయంగా నమ్మకం పెరుగుతుంది. సంక్షోభ సమయాల్లో బంగారం సురక్షితమైన ఆస్తిగా పనిచేస్తుంది. విదేశీ మారక నిల్వల్లో డాలర్ల వంటి కరెన్సీలకు ఉన్నప్పటికీ, బంగారం నిల్వలు ఆర్థిక వ్యవస్థకు స్థిరత్వాన్ని ఇస్తాయి. అధిక బంగారం నిల్వలు దేశ రేటింగ్ మెరుగుపడటానికి కూడా దోహదపడతాయి. తద్వారా తక్కువ వడ్డీకే అంతర్జాతీయ రుణాలు పొందే అవకాశం ఉంటుంది. ఈ నేపథ్యంలో ఆర్బీఐ చేపడుతున్న ద్వంద్వ వ్యూహం రూపాయిని బలోపేతం చేయడానికేనని విశ్లేషకులు భావిస్తున్నారు.